



mantramaatri'kaapushpamaalaastavah'

kallolol lasitaa mri'taabdhi laharee madhye viraajanmani-
dveepe kalpakavaat'ikaa parivri'te kaadambavaat'y ujjvale .
ratnastambha sahasra nirmita sabhaa madhye vimaanottame
chintaa ratna vinirmitam' janani te sihmaasanam' bhaavaye .. 1..

enaankaanala bhaanumand'ala lasach chhreechakramadhye sthitaam'
baalaarka dyuti bhaasuraam' karatalaih' paashaankushau bibhrateem .
chaapam' baanamapi prasanna vadanaam' kausumbha vastraan vitaam'
taam' tvaam' chandrakalaava tamsa makut'aam' chaarusmitaam'
bhaavaye .. 2..

eeshanaadi padam' shivaika phalakam' ratnaasanam' te shubham'
paadyam' kunkuma chandanaadi bharitair arghyam' sa ratnaakshataih' .
shuddhair aachamaneeyakam' tava jalair bhaktyaa mayaa kalpitam'
kaarunyaa mri'ta vaaridhe tad akhilam' santusht'aye kalpataam .. 3..

lakshye yogijanasya rakshita jagaj jaale vishaalekshane
praaleyaambu pat'eera kunkuma lasat karpooora mishrodakaih' .
goksheerairapi naarikela salilaih' shuddhodakair mantritaih'
snaanam' devi dhiyaa mayaitad akhilam' santusht'aye kalpataam .. 4..

hreenkaaraankita mantra lakshita tano hemaachalaat sanchitaih'
ratnair ujjvalam uttareeya sahitam' kausumbha varnaam' shukam .
muktaasantati yajnya sootram amalam' sauvarnatantoot bhavam'
dattam' devi dhiyaa mayaitadakhilam' santusht'aye kalpataam .. 5..

hamsairapyati lobhaneeya gamane haaraavaleem ujjvalaam'
hindola dyuti heera poorita tare hemaangade kankane .
manjeerau manikund'ale makut'amapy Ardhendu chood'aa manim'
naasaa mauktika manguleeya kat'akau kaancheemapi sveekuru .. 6..



sarvaange ghanasaara kunkuma ghanasreegandha pankaanakitam'
kastooree tilakancha phaala phalake gorochanaa patrakam .
gand'aa darshana mand'ale nayanayor divyaanjanam' te'nchitam'
kant'haabje mri'ganaabhi pankam amalam' tvatpreetaye kalpataam .. 7..

kalhaarot pala mallikaa maruvakaih' sauvarna pankeruhair
jaatee champaka maalatee vakulakair mandaara kundaadibhih' .
ketakyaa karaveera kairbahuvidhaih' kli'ptaah' srajo maalikaah'
sankalpena samarpayaami varade santusht'aye gri'hyataam .. 8..

hantaaram' madanasya nandayasi yair angair anangojjvalair
yairbhri'ngaavali neelakuntalabharair badhnaasi tasyaashayam .
taaneemaani tavaamba komalataraany aamodaleelaa gri'haan
yaamodaaya dasaanga guggulu ghri'tair dhoopair aham' dhoopaye ..
9..

lakshmeem ujjvalayaami ratna nivahot bhaasvattare mandire
maalaa roopa vilambitair manimaya stambheshu sambhaavitaih' .
chitrair haat'aka putri kaakaradhri'taih' gavyairghri'tair vardhitair
divyair deepaganair dhiyaa girisute santusht'aye kalpataam .. 10..

hreenkareshvari taptahaat'akakri'taih' sthaalee sahasrair bhri'tam'
divyaannam' ghri'ta soopashaaka bharitam' chitraannabhedam' tathaa .
dugdhaannam' madhusharkaraa dadhiyutam' maanikyapaatre sthitam'
maashaapoopa sahasramamba saphalam' naivedyamaavedaye .. 11..

sachchhaayair varaketakee dalaruchaa taamboola valleedalaih'
poogair bhoorigunaih' sugandhimadhuraih' karpooa khand'ojjvalaih' .
muktaachoorina viraajitair bahuvidhair vaktraambujaamodanaih'
poornaa ratnakalaachikaa tava mude nyastaa purastadume .. 12..

kanyaabhih' kamaneeya kaantibhiralankaaraa malaaraartikaa
paatre mauktika chitra pankti vilasad karpooa deepaavalih' .
tattattaala mri'danga geetasahitam' nri'tyat padaambhoruham'



mantraaraadhana poorvakam' suvhitam' neeraajanam' gri'hyataam ..
13..

lakshmeer mauktika laksha kalpita sitach chhatram' tu dhatte rasaad-
indraanee cha ratishcha chaamaravare dhatte svayam' bhaaratee .
veenaamena vilochanaah' sumanasaam' nri'tyanti tadraagavat
bhaavairaangika saattvikaih' sphut'arasam' maatasta daakarnyataam ..
14..

hreenkaaratraya samput'ena manuno paasye trayeemaulibhir
vaakyair lakshyatano tava stuti vidhau ko vaa kshametaambike .
sallaapaah' stutayah' pradakshina shatam' sanchaara evaastu te
sam'vesho namasah' sahasramakhilam' tvatpreetaye kalpataam .. 15..

shreemantraakshara maalayaa girisutaam' yah' poojayechedhetasaa
sandhyaasu prativaasaram' suniyatas tasyaamalam' syaanmanah' .
chittaambhoruha mand'ape girisutaa nri'ttam' vidhatterasaa
vaanee vaktrasaroruhe jaladhijaa gehe jaganmangalaa .. 16..

iti girivaraputree paadaraajeevabhooshaa
bhuvanamamalayantee sooktisaurabhyasaaraih' .
shivapadamakarandasyandineeyam' nibaddhaa
madayatu kavibhri'ngaan maatri'kaapushpa maalaa .. 17..

iti shreemachchhankarabhagavatpaadavirachitah'
mantramaatri'kaapushpamaalaastavah' sampoornah' ..